
Ца міну тым тыц на 
Нясвіжчыне здарылася па- 
дзёя выключнай важнасці - 
гром насёленым пункіам 
вернуты іх адвечныя назвы. 
Яшчэ за даўніч савецкім 
часам самадзейнай воляі 
чясцовых чыноўншкаў на- 
селены пункі Пагулянка з- 
за 1аго, шо іуг размяш- 
чаўся цагельны завод, быў 
перайменаваны Ў пас. Ца- 
гельны. Цэглу там не ро- 
бяць з сярэдзіны 00-х, а на- 
зва ірывала на шыцьдах 1 ў 
паперах, хаця навакольны 
люд так і працяіваў :1ава- 
рыць: “Пагулянка” 
Таксама вёску За- 
азер'е, дзе будаваліся дамы 
для рабочых эксперымен- 
тальнай сіанцыі “Гануса- 
ва”, пачалі іменаваць пас. 
Ганусава. а Альбу, дзе жы- 
вуць рабочыя Біаміцынава- 
га завода, - пас. Біязавода. 


І вось, як паведамілі 


карэспандэнту “Нашага 
слова” ў Нясвіжскім райвы- 
канкаме, у ДЭУ-168 (дырэк- 
тар Дуброўскі І. Л.), якос 
адказвае за шыльды на да- 
рогах, зада.ііся пытанием. 
чаму людзі гавораць так, а 
на шыльдах - па-іншаму. 
Высвстлілася, шго ніякіх ра- 
шэнняў райвыканкаму аб 
перайменаванні гэтых насе- 
леных пуніаў няма 1 ніколі 


Вяртанне Пагулянкі 





не было, а, значыць, юры- 
дычна правамерныя сгара- 
даўнія назвы. У выніку па 
ўзгадненні з галоўным архі- 
гэкгарам раёна былі ўста- 
ноўлены шыльды з адвечны- 
мі назвамі. Ізноў радуе вока 
вясёлая Пагулянка, міла- 
гучнае Заазер'е, славутая на 
ўвесь свет Альба. 
Вось так, недзе гаво- 
раць, а недзе робяць. 
Яраслаў Грынкевіч. 





Новае выданне 


ТБМ 


Да 75-годдзя з дня народзінаў 
Караткевіча, 
Беларусь адзначыць сёлета 26 
лістапада, ГБМ імя Ф. Скарыны 
выдала каляндарык на 2005/2006 
навучальны год. Каляндарык вы- 
дадзены на грунце надрукаванага 
раней плаката, дызайн Ігара Ма- 


Уладзіміра 


рачкіна. 


Каляндарыкі можна знайсці ў 
сядзібе ТБМ у Менску на вул. 
Румянцава. 13. а таксама ў многіх 
рэгіянальных арганізацыях ТБМ. 


якое 


Наш кар. 





ааазнынан 


70 гадоў акадэміку НАН 
А. І. Падлужнаму 


16 жніўня споўнілася 
70 гадоў з дня нараджэння 
вядомага беларускага мова- 
знаўца акадэміка НАН Бс- 
ларусі А. І. Падлужнага. 
Аляксандр Іосіфавіч Пад- 
лужны нарадзіўся ў в. За- 
лессе Мсціслаўскага раёна. 
У 1954 г. скончыў Мсці- 
слаўскую педнавучальню, а 
ў 1959 г. -- аддзяленне бела- 
рускай мовы і літаратуры 
белдзяржуніверсігэта. Док- 
тар філалагічных навук 
(1982), прафесар (1989), ака- 
дэмік Акадэміі навук Бела- 
русі (1994). З 1962 г. і па 
сённяшні дзень працуе ў 
Інсгытуце мовазнаўсгва 
імя Якуба Коласа. На пра- 


цягу 14 гадоў з 1989 па 
2005; знача цьваў 121Ую 
навуковую ўстанову. 

А. І. Паціужны аўЎ- 
гар шматлікіх прац па роз- 
ных праб. іемах беларускай 
фанетыкі і фаналогіі, су- 
часнай беларускай лексіка- 
І рафіі, граматыкі, правапісу 
і культуры мовы. Шэраг яго 
прац адрасаваны тым, хто 
жадае вывучыць беларус- 
кую мову. Ён адзін з аўга- 
раў кнігі “Беларуская мова 
для небеларусаў”, якая вы- 
грымала некалькі выдан- 
НЯЎ. 

Аляксандр Іосіфавіч 
Падлужны шмаг сіл і часу 
аддае грамадскай дзейнасці. 
Ён стаяў ля вытокаў сіва- 
рэння ГА “Таварыства бела- 





рускай мовы імя Францішка 
Скарыны“і сёння прымае 
актыўны ўдзел у найваж- 
нейшых мерапрыемствах 
нашай арганізацыі. А.І. Пад- 
лужны плённа працаваў у 
грамадскай камісіі па рэфар- 
маванні бсларускага права- 
пісу ў 90-х гг. Ён адзін з 
аўтараў Закона аб мовах 
Рэспублікі Беларусь 1989-г. 

Таварыства беларус- 


кай мовы віншуе шаноўнага 
юбіляра з Днём нараджэння. 
Сябры нашай грамадскай 
арганізацыі шчыра жада- 
юць Аляксандру ТГосіфавічу 
добрага здароўя, сілы духу, 
прынцыповай пазіцыі па 
ўмацаванні дзяржаўнасці 
беларускай мовы, навуко- 
вага плёну на карысць на- 
шай Бацькаўшчыны і бела- 
рускага мовазнаўства. 





Віншуем “Жанчыну свету - 2005” 


Амерыканскі біягра- 
фічны інстыгут У штаце 
Паўночная Караліна (ЗША) 
прысвоіў званне “Жанчына 
2005 года" вядомай бела- 
рускай пісьменніцы і гра- 
мадскаму дзеячу Вользе 
Іпатавай. Яе імя ўключана 
ў ІХ выданне даведніка 
“Хто ёсць хто сярод прафе- 
сіяналаў і дзелавых жанчын 
у свеце", які выпускаецца 
інстытутам. 

Каментуючы гэтую 
падзею ў інтэрвію Бела- 
ПАН, В.Іпатава адзначыла 
павышэнне цікавасці да 
прафесіянальнага і дзела- 
вога росту жанчын у свеце. 
“Вельмі важна, каб гэтая 
гэндэнцыя праявілася і ў 
Беларусі, каб у будучы 
айчынны парламент жанчы- 
ны не “прызначаліся” па 30- 
працэнтнай квоце, а абі- 


раліся ў выніку свабодных 
дэмакратычных выбараў і 
займаліся эфектыўнай пра- 
цай на карысць грамадсі- 


ва”, -- сказала Іпатава. 
Сакратарыят ТБМ, 
рэдакцыя :1''егы “Наша 





слова” віншуюць сябра Ра- 
ды ТБМ, актыўнага змага- 
ра за беларускую мову з 
міжнарэдным прызнаннем і 
зычаць плёну ў працы на 
карысць нашай Бацькаўш- 
ЧЫНЫ. 


Ле 31 (717) 





Павел Сцяцко 


Мовазнаўчы досвед. 


Якія словы больш адпавядаюць 
сучаснай норме беларускай мовы? 


Постаць - асоба. Першае 
слова нашыя слоўнікі падаюць з 
надта збедненай семантыкай: 
“Постаць. ж. Стан., фігура” 
(ТСБМ, г.4. с. 294). (Тут і амані- 
мічная адзінка: “Постаць 2 ж. 
Палоска жыта або іншай збажы- 
ны, занятая адной жняёй у час 
жніва”). 

Сучасны ж нацыянальны 
друк выкарыстоўвае лексему 
постаць з значэннем, адпаведным 
расейскаму слову личность. Вось 
некаторыя прыклады: Збіранне і 
рэгістраванне постацяў культуры 
- справа складаная, якая патрабуе 
вялікіх калектыўных намаганняў... 
Аўтар ўсведамляе, што сабраныя 
ім постаці зусім не вычэрпваюць 
той вялікай колькасці асоб з тэры- 
торыі Гродзеншчыны, што плённа 
працавалі ці працуюць зараз на 
культурнай дзялянцы жыцця (Аля- 
ксей Пяткевіч. Людзі культуры з 
Гродзеншчыны: Даведнік - Грод- 
на, 2000. -- 556 с. С.3,4). У выбра- 
ную на з'ездзе Раду ТБМ увайшло 
56 чалавек. Сярод іх такія відныя 
постаці нацыянальнай літарату- 
ры і культуры, навукі і адукацыі, 
як Я. Брыль, Р.Гарэцкі, В. Шаран- 
говіч, У. Калеснік, А. Мальдзіс, Ф. 
Янкоўскі, Г. Бураўкін (Ніл Гілевіч. 
Ад ідэі да заснавання // Наша 
слова. Ме 21] (656). 2004. 2 чэрвеня, 
с.3). Прыказкі малююць збіральны 
вобраз працоўнага беларуса. З іх 
скулых радкоў паўстае велічная 
постаць духоўна багатага, шчод- 
рага душой і сэриам, непрыміры- 
мага да ўціску, добразычлівага, 
мудрага, вострага на язык чала- 
века (Рыгор Шкраба. Сіла слова. 
Мінск, 1958, с. 55). У Віцебскай 
вобласці, лічы, у адным раёне 
нарадзіліся магутныя посінаці 
беларускай літаратуры, народныя 
пісьменнікі Беларусі. лаўрэаты 
шматлікіх прэмій Быкаў і Бара- 
дулін (Наша слова. Ле 22 (708). 
2005. 15 чэрвеня). / постаці на- 
стаўнікаў доўга трымаюцца ў 
памяці, калі іх урокі ператвара- 
юцца ў адкрыцці (Роднае слова. 
2005. Ле 6, с.112). 

У адмысловай кнізе “Пос- 
таці ў гісторыі Гродзенскага 
дзяржаўнага універсітэта імя Янкі 
Купалы” (Гродна: ГрДУ, 2005. - 
203 с.) аўтар-складальнік пра- 
фесар В.П. Таранцей піша: “Адной 
з прычын, якая падштурхнула 
аўтара ўзяцца за напісанне кнігі аб 
людзях Гродзенскага дзяржаўнага 
ўніверсітэта імя Янкі Купалы, 
было жаданне расказаць, як мага 
болей, аб супрацоўніках, жыццё 
якіх, педагагічная і навуковая 
дзейнасць аказалі важкае ўздзе- 
янне на гісторыю развіцця нашай 
ВНУ. Дарэчы, гэтыя людзі былі 
самі па сабе асобадмі з энцыкла- 
педычнымі ведамі, разнабаковымі 
інтарэсамі. Адным словам, былі 
постацямі на даволі адметным 
шляху ВНУ” (с.5). 

Як бачым, лексема па- 
стаць (постаці) ў маўленні вы- 
датных беларускіх пісьменнікаў, 
навукоўцаў, знаных нацыяналь- 
ных выданняў мае значэнне “вы- 
бітная асоба”, адпаведна таму, 
што ў “Глумачальным слоўніку” 
прыпісваецца слову асоба (ТСБМ, 
т.І, с. 285-286). Аднак асоба - 
слова шматзначнае. Да таго ж, яно 
мае і іранічную афарбоўку “чала- 
век, які трымае сябе важна, ганар- 
ліва; персона”, а таксама “пра 
чалавека (часцей жаночага полу), 
калі не хочуць назваць яго імя“ 
(тамсама). Відаць, гэта і паспры- 


яла таму, што лексема постаць 
сёння замяняе ў нацыянальным 
друку свайго сіноніма асоба. 

У перыядычных выданнях 
гэтае слова стала і назвай адмы- 
словай рубрыкі.. напрыклад, у 
“Народнай волі" (Хе 128 (2189) за 
5 ліпеня 2005 года: “Постаці: 
Рыгор Крушына: невядомы кла- 
сік”. 

Дарэчы, з гэтым значэннем 
слова постаць выкарыстоўваец- 
ца і ў мовах нашых суседзяў, што 
засведчана перакладнымі слоўні- 
камі: “украінск. лостать - лич- 
ность, польск. рохгас - личность, 
лицо, персона, розіас Піз(огус?па - 
историческая личность”. Такім 
чынам, больш адпаведным бела- 
рускім эквівалентам да рас. лич- 
ность ёсць слова постаць (а не 
асоба). 


Падпольны і падпольніцкі - 
нелегальны, патаемны (тайны), 
канспірацыйны. Слова падпольны 
не фіксуюць беларускія слоўнікі 
1920-х гадоў. Гэта пазычанне з 
расейскай мовы (подпольный), дзе 
яно ад подполье (подпольный); 
якое ад лол (под-пол-.- э). Пера- 
кладныя слоўнікі падаюць наступ- 
ныя іх беларускія адпаведнікі: 
“Пол м. падлога; Подполье І. 
(помецение под полом) падмосце; 
(погреб) склел; (подвал) сулпарэн- 
не” 2. перен. падполле. Подполь- 
ный І. ладмастовы, склепавы, 
сутарэнны; 2. перен. падпольны 
(РБС-55, с. 463, 449; РБС-82. т.2, 
с.614). 

Рас. подпольный (і подполье) 
былі перанесеныя ў беларускую 
частку слоўнікавага артыкула 
(падпольны, падполле) як палі- 
тычныя тэрміны дзеля рэалізацыі 
ідэі “зліцця нацыяў". У слоўніку 
В. Ластоўскаіа засведчана на- 
ступнае: “Лодпольный, які знахо- 
дзіцца пад зава.ам, памосткам, у 
порубе, склепе; ллайны, скрытны, 
падземны” (Падручны расійска- 
крыўскі (беларускі) слоўнік. Коў- 
на, 1924. Выданне факсімільнага 
тыпу. Мінск: Навука і тэхніка, 
1990. с. 4189). 

У сучасным перыядычным 
друку на месцы падпольны выка- 
рыстоўваецца і наватвор лад- 
польніцкі - утварэнне ад падпо- 
льнік (падпольнік З ск - і- падполь- 
ніцкі) - адэквата пазычанага з 
расейскай мовы ладпольшчык 
(падпольцик). 

У суседніх славянскіх мо- 
вах з гэтым значэннем ужываюцца 
свае ўтварэнні, што фіксуецца 
сучаснымі перакладнымі слоўні- 
камі: польск. роагіетпу, піе!егаіпу, 
гаўту (рас. подпольный, нелегаль- 
ный); піеіеваіпіак (подпольшик); 
чэшск. Йегаіпі, роагетпі, славацк. 
Певаіпі, роагетпу (рас. подполь- 
ный). 

“Тлумачальны слоўнік бе- 
ларускай мовы” да слова ладло- 
льны падае сінонімы нелегальны, 
тайны (ГСБМ, т.3, с.555), а слова 
падполле і з тлумачэннем “дзей- 
насць, накіраваная супраць улад, 
якая праходзіць тайна, ва ўмовах 
строгай канспірацыі, а таксама 
жыццё ў такіх умовах..." (Там- 
сама). 

З прааналізаванага відаць, 
што адмысловымі беларускімі 
адпаведнікамі да рас. подпольный 
ёсць нелегальны, патаемны (та- 
йны), канспірацыйны, а наймен- 
нямі асобы - нелегальнік, пата- 
емнік, канспірацыйнік (рас. под- 
польшик). 





“КАБ СВЕДЧЫЛІ ПРА 
БЕЛАРУСЬ” 


Так называецца кніга ўспа- 
мінаў Марыі Ганько, якая выйшла 
ў серыі, заснаванай Міжнародным 
грамадскім аб'яднаннем Згурта- 
ванне беларусаў свету “Бацькаў- 
шчына”. Гэтая серыя вяртае імёны 
і добрыя справы беларусаў замеж- 
жа, якіх пасляваенны лёс рассыпаў 
па свеце. Спадарыня Марыя зма- 
гла напісаць кнігу не толькі пра 
жыццё і дзейнасць свайго мужа 
Міколы Ганько, але і пра бела- 
русаў Канады, пра іх нялёгкі 
выгнанніцкі лёс, грамадскія і 
сямейныя справы многіх нашых 
суайчыннікаў. Кніга чытаецца з 
незвычайнай цікавасцю і не толькі 
таму што створана лёгка. нязму- 
шана, але і таму, што пра жыццё 
беларусаў у гэтай краіне мала 
напісана. Хіба што прыгадваецца 
фундаментальная праца Раісы 
Жук-Грышкевіч “Жыццё Вінцэнта 
Жук-Грышкевіча”. Але гэтая 
змястоўная дакументальная кніга 
была выдадзена ў Таронта 1993 г. 
і на Бацькаўшчыне больш вядомая 
вузкаму колу літаратараў і гісто- 
рыкаў, хто займаецца даследаван- 
нем беларускай дыяспары, піша 
пра жыццё і творчасць беларускіх 
пісьменнікаў і дзеячаў беларус- 
кага замежжа, якія жывуць у 
розных краінах свету. 

У кнізе Марыі Ганько са- 
браныя не толькі ўласныя ўспа- 
міны пра мужа, сумеснае шчас- 
лівае жыццё. аповяды сяброў, 
артыкулы і дзённік самога Міко- 
лы, але і шматлікія дакументы, 
лісты, а ў дадагку даюцца звесікі 
пра беларускіх вядомых дзеячаў і 
бс.гарускія арганізацыі замежжа. 
якія згадваюцца ў кнізе па ходу 
апавядання. Выдатная бе іаруская 
мова, эмацыянальная насыча- 
насць, сардэчнае цяп.іо падачы 
чатэрыялу ў адпаведнай храна- 
логіі незабыўных гадоў, праве- 
дзеных разам усё гэта выклікае 
моцнае пачуццё суперажывання і 
разумення ў чытача. Лёс і дзей- 
насць Міколы Ганько пасля пра- 
чытання гэтай кнігі паўстаюць 
узорам сапраўднага служэння 
беларускай нацыянальнай ідэі 
нашага суайчынніка, дзе б ён ні 
жыў - на Бацькаўшчыне ці ў 
далёкім замежжы. Са старонак 
кнігі яскрава паўстае асноўная 
сутнасць служэння гэтай ідэі, якую 
Мікола спавядаў да апошніх дзён 
свайго жыцця. У яго разуменні 
нацыянальная ідэя - гэта захаван- 
не вернасці далёкай радзіме, лю- 
боў да роднай мовы, гісторыі, 
лепшых традыцый жыцця народа. 
А галоўнае - паўсядзённая праца 
дзеля таго, каб у свеце ведалі пра 
шматпакутную краіну ў цэнтры 
Еўропы, якую на працягу многіх 
стагоддзяў разбуралі, вынішчалі 
генафонд нацыі розныя войны, 
акупацыі, рэвалюцыі, калектыві- 
зацыі, сталінскія гулагі, ката- 
строфы, дыктатары. Усё гэта 
Мікола добра ведаў і праз лёс 
сваіх дзядоў, што жылі на Вало- 
жыншчыне, і бацькоў, якія набылі 
хутар у Калядзіне, непадалёку ад 
Маладзечна, дзе ў 1924 годзе ён і 
нарадзіўся. Старэйшы брат Міко- 
лы - Міхась (1918), грамадскі 
дзеяч, публіцыст, паэт - у гады 
вайны быў кіраўніком Саюза 
Беларускай Моладзі, актыўным 
сябрам якога стаў і Мікола, які 


паспеў да гэтага на вы- 
датна скончыць сямігод- 
ку і адміністрацыйна- 
гандлёвую школу ў Ма- 
ладзечне, якую заснаваў 
Барыс Кіт. Як згадваецца 
ў кнізе, “... Саюз быў для 
яго арганізацыяй бела- 
рускага нацыянальна- 
патрыятычнага кшталту. 
Вучні былі ў анямелым 
захапленьні, што нешта 
робіцца беларускае, 
чымта беларускае..." 
Вось гэтаму беларуска- 
му Мікола працягваў 
шчыра служыць, апы- 
нуўшыся на выгнанні з 
[944 года. Спачатку ў 
Аўстрыі (дзе разам з А. 
Грыцуком, паэтамі Але- 
сем Салаўём і Уладзі- 
мірам Дудзіцкім выдава- 
лі часопіс “Пагоня” і га- 
зету “Зь Беларускага 
Жыцьця”, каб “словам 
адгукацца да суродзічаў 
і абуджаць у іх надзею на 
будучыню й жаданьне 
змагацца далей”), а з 1948 года ў 
далёкай Канадзе, дзе ў гэгым жа 
годзе былі закладзены пачаткі 
Згуртавання беларусаў Канады - 
створана Часовая Управа Згурта- 
вання Беларусаў Канады, першым 
старшынём якой быў абраны Кас- 
тусь Акула. У 1950 г. заступнікам 
старшыні Зіургавання абраі 
Міколу Ганько, быў створаны 
статут Згурлавання, пача.и выда- 
ваць часопіс “Беларускі Эмі- 
грант”. 

“З таго часу. 





успамінае 
спадарыня Марыя, - пачынаецца 
зафіксаваная ў друку (яна пача- 
лася яшчэ ў ранціч юнацтве) 
больш чым пяцідзссяцігадовая 
нястомная, адданая й шчырая 
праца Міколы Ганька ў грамад- 
скім жыцці беларусаў. у дадзеным 
выпадку беларусў Канады. І пра- 
ца гэтая абарвалася толькі зь 
ягонай сьмерцю...” 


Кнігу грэба ўважліва чы- 
таць, бо нельга ў кароткай рэцэнзіі 
пераказаць яе глыбокі і цікавы 
змест. Яна дае інфармацыю (ак- 
рамя ўсяго іншага) пра многія бакі 
жыцця і дзейнасці нашых суай- 
чыннікаў: як яны выжывалі ў 
першыя гады ў невядомым, ЧУ- 
жамоўным свеце, як дапамагалі 
адзін адному, засноўвалі касы 
ўзаемадапамогі, набывалі агуль- 
ную маёмасць, засноўвалі цар- 
коўнае жыццё (БАПЦ), беларускі 
выдавецкі фонд, выдавалі газеты, 
часопісы, кнігі, наладжвалі кан- 
такты з іншымі суполкамі бела- 
русаў у розных правінцыях Кана- 
ды, сустрэчы з беларусамі ЗША, 
Згуртаваннем беларусаў Арген- 
тыны, адзначалі нацыянальныя 
святы і найперш Дзень 25 Сака- 
віка, праводзілі розныя імпрэзы, 
выставы, што ладзіліся ў Таронта, 
дзе заўсёды вывешваўся бел- 
чырвона-белы сцяг і герб Пагоня, 
якія спрэчкі і размежаванні адбы- 
валіся ў беларускім асяроддзі 
паміж прыхільнікамі БНР і БЦР, 
творы якіх беларускіх пісьмен- 
нікаў чыталі, якія вершы вывучалі 
і якія песні спявалі, як аргані- 
зоўвалі дапамогу дзецям Чарно- 
быля і шмат, шмат іншых спраў. 





Кніга Марыі Ганько “Каб сьведчылі пра 
Беларусь”. Укладанне Вольгі Іпатавай. 


Незвычайна цікава чытаць 
ліставанне паміж Міколам і паэ- 
там Алесем Салаўём, адкуль мы 
даведваемся пра складаны лёс 
гэтага выдатнага паэта, з Ула- 
дзімірам Дудзіцкім, які высхаў у 
далёкую Паўднёвую Амерыку, У 
Венесуэлу і паведамляў пра бе- 
ларускае нацыянальнае жыциё ў 
гэтай экзагычнай, краіне, лісты 
іншых знаёмых і сяброў Міко іы, 
не кажучы ўжо пра “Дзённік Міко- 
лы Ганька”. ягоныя цікавыя ілы- 
боказмяс тоўныя артыкулы (“Наш 
шіях да дзяржаўнасьці”, “Грама- 
дзкі боль". “На дзень памяці сьв. 
Кірылы Тураўскага”, “Беларус- 
кая аўіакесфальчая праваслаўная 
царква”, “Два гады працы пара- 
фіяльнай рады парафіі царквы сьв. 
Крылы Тураўскага ў Таронта”, 
“Прывітаньне да гасьцей ХХ су- 
стрэчы беларусаў Паўночнай 
Амэрыкі", “Становішча і прапа- 
новы”, “Лісты да Старшыні Рады 
БНР сп. Язэпа Сажыча”, “Даклад 
на Дзень герояў Беларусі” і інш.) І 
на фоне гэтых грамадскіх падзей, 
што складалі асноўны змест і сэнс 
жыцця Міколы і Марыі, іх па- 
плечнікаў, быццам падсвечваючы 
яго, У кнізе разгортваецца другая 
сюжэтная лінія - іх асабістыя 
ўзаемаадносіны - яе прыезд у 
Канаду да сваякоў, першае зна- 
ёмства з Міколам, якое перарасло 
ў каханне, стварэнне шчаслівай 
сям'і, сяброўства. Супольныя 
справы з іншымі беларускімі се- 
м'ямі, паступовы рост высокай 
чатэрыяльнай забяспечанасці 
вольных людзей у вольнай краіне... 

Кніга прываблівае і сваім 
знешнім афармленнем: на воклад- 
цы прыгожы партрэт Міколы на 
фоне беларускага арнаменту, 
акіянскага цеплахода, на якім 
беларусы пакідалі родную хату, 
ад'язджаючы ў далёкія краіны... 
Старонкі яе аздоблены шматлікімі 
фотаздымкамі, копіямі дакумен- 
гаў, якія пацвярджаюць добрыя 
патрыятычныя справы нашых 
землякоў за межамі Бацькаў- 
шчыны, куды вяртаюцца яны з 
небыцця ўжо ў кнігах, якія трэба 
ведаць і чытаць. 

Лідзія Савік. 

Уладзімір Содаль 


АЛЕСЕВЫ ЖЫЦЦЁВЫЯ ВІТКІ 


17-га жніўня Алесю Жамойціну - 50 


Неяк неўпрыкмет 
жыццё наматала на Алесе- 
ву жыццёвую шпульку ўжо 
пяцьдзесят віткоў. Сёння 
яму якраз пяцьдзесят. 


Лёс нямала пакідаў 
яго па свеце, перш чым ён 
прыбіўся да Багушэвічавых 
Кушлянаў. Быў машыніс- 
там, вадзіў цеплавозы на 
чыгунках. Скончыў універ- 
сітэт. Вучыўся ў аспіран- 
туры. Літаратар. Паэт. Аў- 
тар паэтычнага зборніка 
“Азірнуўшыся, не скамя- 
нею”. Але распавядаць пра 
Алеся Жамойціна - гэта 
найперш распавядаць пра 
Кушляны, пра Францішка 
Багушэвіча, пра кушлянскі 
сядзібны мемарыял. То як жа 
Алесь прыбіўся ў Кушляны? 

А. Жамойцін: 

- А хіба пан забыўся, 
як гэта было”? Гадоў з двац- 
цаць таму вы з дзядзькам 
Міхалам завіталі ў Доцішкі. 
Там я тады настаўнічаў... У 
Доцішках у сваю пару перад 
паўстаннем - 1863 года 
настаўнічаў і малады Фран- 
цішак. Я пра гэга чуў і 
парупіўся што-кольвек рас- 
пытацца ў гутэйшага лю- 
ду. Мне пашчасціла наспат- 
кацца з унукам старога 
паўстанца Свечкам. 

От тады я і “захва- 
рэў" на Багушэвіча. Пачаў 
сачыць, шго робіцца Ў Куі- 
лянах. А якраз наб.гіжалася 
1 50-ая іадавіна з лія наро- 
дзінаў Францішка Баіушэ- 
віча, і пачалася гаворка пра 
стварэнне ў Куш іянах ме- 
марыяльнага музея. Пагрэ- 
бны быў дырэктар, і хгось 
прапанаваў маю персону. 
От з тое пары я дырэкгар 
Кушлянскага мемарыялу. 

Ул. Содаль: 

- І што д.ія цябе, 
Алесь, Багушэвіч, Баі! ушэ- 

















вічава гворчая спадчына”? 

А. Жамойцін: 

- Пра гэта адным 
словам не скажаш. Мяне 
асоба Францішка Багушэві- 
ча цікавіць усебакова і як 
грамадзяніна, і як паэта. Я 
яму прысвяціў цэлую НІЗКУ 
вершаў “Дудка між кайда- 
наў”. 

Ул. Содаль: 

- Так, Алесь, і ты на 
ўсе сто адсоткаў адпавя- 
даеш Кушлянам, Багушэві- 
чавай сядзібе, музею Фран- 
цішка Багушэвіча. Ты не 
голькі аўтар вершаў, пры- 
свечаных Багушэвічу, але, і 
гэтае самае цікавае, трошкі 
граеш на ягонай радаснай 
дудцы. Ці не гэта адна з тых 
акалічнасцяў, якая паспры- 
яла табе пачуць на поўную 
моц голас Багушэвічавай 
“Дудкі Беларускай”? 

А. Жамойцін: 

- Безумоўна, уменне 
граць да дудцы дапамагае 
разуменню паэтавай душы, 
глыбіні яго паэтычнага сло: 
ва. 

Ул. Содаль: 

- Алесь! А як табе 
бачацца некаторыя моман- 
ты нашае гісторыі з сядзібы 
Францішка Багушэвіча? 

А. Жамойцін: 

- Гледзячы якія... 

Ул. Содаль. 

- Ну, скажам. моў- 
цыя... За што вельмі іурба- 
ваўся Францішак... 

А. Жамойцін: 

- Мы захава.іі мову і 
рэшткі звычаяў. Нас не 
адзін раз хацелі пазбавіць 
гэтага скарбу. А.с Бо! даў 
беларусам здольнага на- 
шчадка вешчуноў Франці- 
шка Багушэвіча, каб узняць 
да жыцця аслабелую на гой 
час традыцыю прамоўле- 
нага слова. 

І як бы ні пнуліся 


А 


Сядзіба Францішка Багушэвіча ў Кушлянах 


новыя русіфікатары, Фран- 
цішак Багушэвіч змусіць 
шмат каго абачыцца, аду- 
мацца, як гэта было напры- 
канцы ХІХ і пачатку ХХ 
стагоддзяў. У наш музей 
завітваюць не толькі пілі- 
грымы з Беларусі, але і з 
Расіі, і я ім распавядаю пра 
нашага Францішка Багушэ- 
віча нашаю мовай. 

Ул. Содаль: 

- Алесь, ці уляўляеш 
ты сваё жыццё без Кушля- 
наў? 

А. Жамойцін: 

- Уяўляюць уяўляю: 
усё ў жыцці можа быць. Але 
калі б такое сталася, безу- 
моўна, гэта быў бы для мяне 
вялікі стрэс. Я ўсё ж за 
гэтулькі гадоў зжыўся з 
Кушлянамі, кушлянцамі, з 
паэтавы духам. Пра гэта 
мае вершы, думкі. 

Ул. Содаль: 

- Алесь, Як ты Ду- 
маеш, чаго не стае яшчэ 
Кушлянам? Ці можна яшчэ 
неяк памножыць славу Ку- 
шлянаў, іх прыцягальную 
моц? Чаго ім яшчэ не стае? 
Ці, можа, інакш. якім цябе 
бачацца, наступныя дзе- 
сяць гадоў, і калі будзем 
адзначаць тваё шасцідзе- 
сяцігоддзе”? 

Алесь Жамойцін: 

- Пра гэта я шчэ не 
думаў. Але мушу пра 1914 
дучаць. Балазе, нас усіх 
чакае і больш б.іізкі і больш 
значны юбілей: у 2010 годзе 
(с1о сямідзесятая гадавіна з 
дня народзінаў Кушлян- 
скага песьняра з дня наро- 
дзінаў - аўгара “Дудкі Бе- 
ларускай". От у гэтым рэ- 
чышчы я і чушу рупіцца 
сэрцам і душою.. 


Алесь Жамойцін ці- 
кавы суразмоўца. З ім ці- 
кава пагутарыць на любую 
тэму. Ён можа парадзіць, 
сяк паправіць здароўе. 
Мне давялося аднойчы 
быць ягоным пацыен- 
там. І я сведчу: магія 
ягоных рук лучыць ма- 
гію цяпла. Такая ж магія 
ягонага слова. 

Алесь сам водзіць 
экскурсіі. Кожная ягоная 
экскурсія - гэта твор. Ён 
не ведае паўтораў, збі- 
тых штампаў. Асабліва 
апантаны ён ля паў- 
станцкага стэнда, дзе 
крывыя вострыя косы- 
шаблі, бел-чырвона-бе- 
лая сцягі. Здаецца, ля 
гэтага стэнда ён сам 
гатовы зліцца з паў- 
станцамі Кастуся Ка- 
ліноўскага, з Франціш- 
кам Багушэвічам... 


Рэдакцыя “Наша- 
га слова” І Таварыства 
беларускай мовы шчыра 
вітае апантанага рун- 
ліўцу на палетку Багу- 
шэвічавай спадчыны з яго 
паўвекавым юбілеем І 
жадае яму здзейсціць усе 
свае творчыя парыванні 
і задумы. 


Калі міліцыя не можа палавіць 










7. нацыянал- бальшавікоў 


Як паведамлялі срод- 
кі масавай інфармацыі, У 
ноч з 25 на 24 ліпеня невя- 
домыя здзейснілі напад на 
сядзібу ТБМ. Уваходныя 
дзверы і шыльду аблілі чор- 
най фарбай. На вокны і 
дзверы наляпілі налепкі з 
эмблемай НБП (нацыяная- 
бальшавіцкая партыя). На- 
меснік старшыні ТБМ Але- 
на Анісім з гэтай нагоды 


звярнулася ў РУЎС Парты- 
занскага раёна г. Менска. 
Але ва ўзбуджэнні крымі- 
нальнай справы па гэтаму 
факту было адмоўлена, пра 
што ТБМ атрымала паве- 
дамленні датаваныя 29.07. 
2005 і 5.08.2005. Паводле 
дасланых папераў міліцыя 
вінаватых не знайшла, шко- 
да нанесеная Таварыству 
складае ўсяго 500000 руб- 


лёў, а крымінальная адказ- 
насць наступае пасля наня- 
сення шкоды ў памеры 40 
базавых велічынь (1020000 
рублёў). Учыненае злачын- 
ства цягне толькі на “дроб- 
нае хуліганства”. 

У сувязі з гэтым Са- 
кратарыят ТБМ накіраваў 
чарговую заяву, але ўжо ў 
больш высокую інстанцыю. 


Старшыні 

Камітэта дзяржаўнай бяспекі Рэспублікі Беларусь 
г. Мінск, пр-т Незалежнасці, 

Сухарэнку С. М. 


г. Мінск, 220623, 
пр. Незалежнасці, 17 

Паважаны Сцяпан Мікалаевіч! 

У ноч з 23 на 24 ліпеня 2005 г. на сядзібу ГА “Таварыства беларускай мовы імя 
Францішка Скарыны” быў зроблены напад. Уваходныя дзверы і шыльду невядомыя аблілі 
чорнай фарбай. На вокны і дзверы наляпілі налепкі з эмблемай НБП (нацыяная- 
бальшавіцкая партыя). Па факту гэтага здарэння мы звярнуліся ў РУУС Партызанскага 
раёна (талон-паведамленне Ле 2058). 

Аднак звяртаем Вашу ўвагу, што на сайце Мінскага аддзялення забароненай 
Расійскай нацыянал-бальшавіцкай партыі інфармацыя пра гэту акцыю з безумоўнай яе 
падтрымкай з'явілася задоўга да афіцыйнага паведамлення. А менавіта, па электронным 
адрасе Пітр:/Беіпрр./азіБр.ти яна была змешчана ў 2 гадзіны 28 хвілін 24 ліпеня, тады як 
наша заява зарэгістравана пасля 15 гадзін 24 ліпеня. У сувязі з гэтымі фактамі заяўляем 
наступнае. 

ГА “Таварыства беларускай мовы імя Францішка Скарыны” з'яўляецца 
зарэгістраванай грамадскай арганізацыяй. Мы дзейнічаем строга ў адпаведнасці з дзеючым 
заканадаўствам Рэспублікі Беларусь. Наша арганізацыя можа прывесці шматлікія выпадкі 
канструктыўнага супрацоўніцтва з органамі ўлады Беларусі адносна рэальнага 
функцыянавання беларускай мовы ў якасці дзяржаўнай у нашай краіне. Таму мы 
патрабуем ад Вас даць афіцыйную ацэнку дзеянням невядомых асоб, якія ўчыняюць 
злачынствы на тэрыторыі Рэспублікі Бегарусь, пераследуючы легальныя беларускія 
грамадскія арганізацыі. Просім Вас.прыкласці ўсе намаганні да іх затрымання і пакараць 








у адпаведнасці з заканадаўствам" Рэспублікі Беларусь 
Мы лічым; шго дзеянні “га выяўленні і затрычанні злачынцаў безумоўна 
паспрыяюць у чацаванню дзяржаўнай бяспекі пашай: краіны 1 павысяць аўгарытэ! Вашай 
струкгуры ў вачах беларускіх грамадзян. 
Прыняга рашэннем Сакраіарыягу ГА 29.07.05. 


Старшыня ГА “ТБМ імя Ф. Скарыны” 


А. Трусаў. 





Сітцы - малая радзіма 
Ігната Дамейкі? 


У Сітцах, што знаходзяцца ў Докшыцкім раёне Віцебскай вобласці ідзе 
падрыхтоўка да ўстаноўкі памяткі ў гонар Ігната Дамейкі. Выпускнік 
Сітцаўскай школы Гіль Генадзь, які жыве ў Менску і займаецца дробным бізнэсам, 
даў згоду прафінансаваць гэтую задуму. 


У народзе кажуць: 
“Той родны куток, дзе зака- 
паны пупок”. Дык дзе ж 
закапаны пуп Ігната Да- 
мейкі? Дзе яго малая ра- 
дзіма? 

У навуковай літа- 
ратуры сцвярджаецца, што 
Ігнацы нарадзіўся ў Медз- 
ведцы, што на Наваград- 
чыне (цяпер гэта Карэліцкі 
раён). Зразумела, у Медз- 
ведцы і Сачыўцы прайшлі 
яго дзяцінства і юнацтва. 
Маці вучонага - Караліна з 
сям'і Амкудаў была родам 
з Сачыўкаў (там яна і па- 
хавана ў 1852 г.). Бацька 
Ігната - Гіпаліт памёр у1809 
г., пахаваны ў Міры (ля кас- 
цёла). 

Род Дамейкаў - гэта 
не прышлы род з Польшчы 
ці Жмудзі, а мясцовы, “ЛліЦ- 
вінскі". Разгалінаванасць 
роду і яго шматлікасць, 
вялікая радня - бліжэйшая і 
далейшая, якая жыла тады 
па ўсёй Літве-Беларусі, дае 


меркаваць, што было да 
каго ездзіць у госці ды хры- 
сціцца ў розных касцёлах. 
Напрыклад, метрыка бацькі 
Ігната аказалася ў Заслаўі. 

Малодшы брат Ігна- 
та - Казімір быў хрышчаны 
ў Параф'янаўскім касцёле, 
што ля Сітцаў (цяпер Док- 
шыцкі р-н. Віцебскай вобл.). 

Аўтар “Польскага 
гярбоўніка” Адам Банецкі 
(1901 г.) сцвярджае на пад- 
ставе касцельнай метрыкі, 
запісанай у Параф'янаве, 
што недалёка ад Сітцаў, 
Ігнат Дамейка прыйшоў на 
свет у 1802 г. На тым, што 
Ігнат быў хрышчоны ў Па- 
раф'янаўскім касцёле на- 
стойвасі адзін з нашчадкаў 
вучонага Мар'юш Герма- 
новіч. які цяпер жыве ў 
Францыі і які прыязджаў на 
Карэліцкія чытанні 1996 і 
1997 гг. 

А раз хрысцілі Ігнага 
ў Параф'янаве, то радзіўся 
ён на 1этай зямлі - у Сітцах, 


ці Анкудаве (недалёка ад 
Сітцаў быў фальварак Ан- 
кудава), бо не было неаб- 
ходнасці везці у Параф'я- 
наўскі касцёл з Медзведкі. 

Значыць, пуп Ігната 
закапаны ў Сітцах, бо роды 
тады прымалі бабкі-паві- 
тухі альбо акушэрка. Аналі- 
зуючы ўсё гэта, няцяжка 
прыйсці да высновы, што 
Сітцы і з'яўляюцца калі не 
малой радзімай Ігната, то 
тым мейсцам, дзе закапалі 
яго пупок, г. Зн. - радзінны 
куток. 

... У Сітцах павінна 
быць мемарыяльная дошка 
ў гонар роду Дамейкаў. 
Выпускнік Сітцаўскай СШ 
Гіль Генадзь Часлававіч, які 
жыве цяпер у Менску, даў 
згоду фінансаваць усталя- 
ванне памяткі, і гэта Це- 
ШЫЦЬ. 

Падрыхтоўка ўжо 
ідзе, і ёсць надзея, што заду- 
ма здзейсніцца. 

Юры Гіль, гісторык. 

Шматпакутны Скарына 


Здаецца, мы ўжо пачынаем 
любіць і паважаць нашу гісторыю 
і культуру. Можа, менавіта гэта і 
прывяло да таго, што Нясвіжскі 
палац і Дуга Слруве сёлета былі 
ўключаны ў спіс культурных 
каштоўнасцяў свету ЮНЕСКА. 
Але пагаворым толькі пра Менск. 
Сёння ў сталіцы шмат зроблена 
для таго, каб яе твар выглядаў 
прыгожа. Чыстыя вуліцы, мора 
кветак. Светлыя дамы, прыбра- 
ныя паркі і скверы - усё гэта робіць 
наш горад утульным для жыцця, 
вясёлым, ветлівым. Шмат чаго 
зроблена для аднаўлення старыны. 
Як-ніяк, а Менск - адзін з найста- 
ражытнейшых гарадоў краіны! У 
Верхнім горадзе кіпіць праца па 
аднаўленні старых будынкаў. 
Менск зноў набыў Ратушу - ся- 
рэдневяковы сімвал вольнага 
горада - Гандлёвыя Рады, Гасцін- 
ны двор. Хутка ажыве і старая 
гасцініца “Еўропа”. Гэта ўсё дае 
надзею, што менчукам патрэбна іх 
гісторыя. 

Але хочацца пагаварыць 
пра нашыя вуліцы, а дакладней 
пра іх назвы - мікратапаніміку 
горада. Ужо здавалася, што пасля 
бурных 90-х гадоў мінулага ста- 
годдзя нашыя ўлады пачалі разу- 
мець, што натварыла бязглузная 
палітызацыя назваў вуліц і сталі 
асцярожней ставіцца да гэтай 
“творчасці". Пасля таго, як на 
карту горада вярнуліся спрад- 
вечныя назвы: Раманаўская Сла- 
бада, Гарадскі Вал, Даўгаброд- 
ская, Ігуменскі гракт і інш, з'я- 
вілася надзея на адраджэнне. І 
нават шматлікія новыя назвы 
гучаць цікава і самабытна: вуліцы 
Янкі Лучыны і Прушынскіх у 
Лошыцы, Вязынская, Мядзель- 
ская, Вілейская, Расонская ў Вёс- 
ках, якія толькі ўвайшлі ў мяжу 
горада. А гэта ўсё наша гісторыя! 
“Асноўнай уласцівасцю тапані- 
мічных найменняў з'яўляецца іх 
устойлівасць, жывучасць, з пры- 
чыны чаго яны служаць самымі 
старажытнымі помнікамі, якія 
дазваляюць пранікаць у глыбіню 
гісторыі, культуры і мовы". Усе 
мае сябры і знаёмыя, нават і тыя, 
хто не жыве ў сталіцы, здзіўляліся 
апошнім перайменаванням, якія 
прайшлі па Указу Прэзідэнта ад 7 
траўня 2005 г. Ле 261. А я толькі 
думаў аб нашым пешадрукары, 
якому ніяк не могуць знайсці 
падыхо-дзячую вуліцу. У 1989 г. 
вуліцу Францішка Скарыны пера- 
йменавалі ў вуліцу Алешага. У 
1990 г. імя нашага славутага 
асветніка далі вуліцы Акадэміч- 
най, а ў 1991 г. яго ж імя атрымаў 
ў Ленінскі праспект. Да 1997 г. 
улады ўпэўніліся, што Скарына 
ўжо добра ўвекавечаны ў назвах 
вуліц горада і вярнулі Акадэміч- 
най вуліцы яе імя. Ужо ўся краіна 
прывыкла да назвы цэнтральнай 
магістралі сталіцы, як неўзабаве 
Скарына быў перанесены ва 
Ўручча, у выніку чаго з карты знік 
старажытны тапонім Барысаўскі 
тракт. Ці, можа, і станцыю наза- 







Заснавальнік: 


Пасведчанне аб рэгістрацыі: 
Ле 83 ад 28 чэрвеня 1996 г. 


Адрас рэдакцыі: 


251282, г. Ліда-2, п(с7. 
Е-таіі!: пазгазІожа(діці.Бу 
ВСёр/Ют.оге.Бу/ас/ 





ТБМ імя Францішка Скарыны. 


220034, г. Менск, вул. Румянцава, 15. 
Адрас для паштовых адпраўленняў: 


вуць па-іншаму? Падаецца, быц- 
цам мы не ведаем, шго нам рабіць 
і з нашай незалежнасцю. Яна 
таксама цягаецца па карце гора- 
да. Спачатку плошчу Леніна і 
станцыю метро перайменавалі ў 
Незалежнасці, потым станцыі 
вярнулі былую назву, а Незалеж- 
насць цяпер разлілася па ўсяму 
праспекту. І гэта пры тым, што 
перайменаванне - справа не зан- 
ная! Такіх тапанімічных ляпсусаў 
У Менску хапае. Вось яшчэ адзін з 
іх. У 1990 г. вуліцы Жданава было 
надана новае імя - Жылуновіча. 
Выдатна, але ж у Малым Трасцян- 
цы існуе вуліца Цішкі Гартнага. І 
нікога не здзіўляе тое, што гэта 
імёны аднаго і таго ж чалавека! 

Навошта займацца пустой 
тратай грошай і часу? Безумоўна, 
Беларусь - краіна -- партызанка. 
У нас хапае герояў Вялікай Ай- 
чыннай, памяць аб якіх неабходна 
ўшаноўваць, але навошта яшчэ 
больш палітызаваць карту горада? 
Наш горад і так амаль цалкам 
страціў сваю тапанімічную сама- 
бытнасць. З тых рэдкіх “нітачак”, 
якія сапраўды засталіся жыхарам 
сталіцы ў спадчыну, фактычна 
немагчыма сплесці каларытны 
дыван менскай мясцовасці. І гэта 
ў горадзе, якому сёлета спаўня- 
ецца 958 год! Няўжо мы не разу- 
меем, што назвы вуліц, плошчаў, 
урочышч і вёсак, якія ўжо сёння 
зніклі ў мяжы горада - гэта, побач 
з палацамі, цэрквамі, адмегнымі 
будынкамі, наша непаўторная 
гісторыя і культура. Яе неабходна 
зберагаць. захоўваць для нашых 
дзяцей і. перадаваць далей у. ўпа; 
чыну. Хочацца толькі прывесці 
шэраг іакіх цікавых і самабы:іных 
назваў, якія былі на карце горада 
да 1410. як іх замянілі на Маркеса, 
Эпісльса, Леніна, Герцана, Кірава. 
Фрунзе. Варанянскага. Пляхана- 
ва. Казлова... Услухайцеся ў 
гэтыя назвы: Францысканская, 
Бернардзінская, Дамініканская. 
Валокі Полацкія, Вялікая Татар- 
ская, Ляхаўка. Уборкі, Пярэспа, 
Траскоўшчына, Кашары, Пагу- 
лянка. Весялоўка, Аднопаль, Ціва- 
лі... Іх безліч, але замест таго, каб 
заняцца рэанімацыяй менскай 
тапанімікі, кампетэнтныя людзі 
“кідаюць” па карце горада Ска- 
рыну! Я лічу, што павінна існаваць 
камісія, якая распрацуе план ад- 
наўлення старых назваў, што 
будзе апірацца на гістарычныя 
даследванні ў гэтай галіне. А іх 
праводзілася безліч! Можа тады 
назвы зноў будуць належаць наро- 
ду і стануць візітоўкамі беларус- 
кай зямлі. Яны будуць расказваць 
пра саміх сябе, дапамагаць нам 
жыць, натхняць і цешыць нас. І 
такія назвы будуць фармаваць 
грамадзяніна-патрыёта, які будзе 
глыбока адчуваць сваю повязь з 
гісторыяй, ахвотна аддаваць сябе 
росквіту дарагой і адзінай Баць- 
каўшчыны. 


Павел Сімчанка, 
гісторык. 















А БРЫ 


Паважаны сп. рэдактар звярнуцца да вас нас змусіла вось якая 
праблема. У час вандровак па сельскай мясцовасці з мэтай збору 
матэрыялаў, нас проста ўразіла хуткае змяншэння колькасці вясковага 
насельніцтва. Шмат вёсак, якія існавалі яшчэ 5-7 год назад, цяпер не 
існуюць. Таму мы паспрабавалі напісаць гісторыю некаторых вёсак ў 
народных паданнях і легендах, шкада але ўжо некаторых носьбітаў няма 


у жывых. 


Шаноўная рэдакцыя мы прапануем свой першы нарыс пра вёску 


Бабры Лідскага раёна. 


У цэнтры вёскі знаходзіцца 
яе галоўная славутасць - Крыжа- 
ўзвіжанская царква, пабудаваная 
у 1810 годзе. Згодна з мясцовымі 
паданнямі менавіга з пабудовай 
царквы, жыхары звязваюць па- 
ходжанне на- 
звы вёскі. Лі- 
чыцца, што ра- 
ней вёска назы- . 
валася Чаплі- - 
чы і стаяла ў. 
нізіне. А калі, 
пабудавалі 
царкву, то вёс-; 
ку перанеслі да ў 
царквы на” 
ўзвышша, а па-- 
колькі чаплі 
жывуць У нізі- Я 
не, а бабры на“ 
ўзвышшах, то 
новую вёску 
назвалі Бабры. 

У 1810 годзе царква буда- 
валася як уніяцкая, а пасля 1859 г. 
стала праваслаўнай. Каля царквы 
расце дуб у чатыры абхваты. 
Згодна аповядаў ужо нябожчыка 
дзеда Бенядзік га, гэтае дрэва, пад 
час асвячэння храма у 1810 г. 
пасадзіў нікому, яшчэ невядомы 
падлетак, а ў будучым знакаміты 
ўсяму свету паэг-дэмакра:і Адам 
Міцкевіч. Ад дзеда Бенядзікіа мы 
пачулі. яшчэ адну цікавую 1 іс- 
горыю, згодна з мясцовымі па- 
даннямі менавіта ў Бабрах Вялікі 
князь Гедзімін павінен быў па- 
будаваць замак, а не ў Лідзе. Але 
вышла наадварот. Ка.ія царквы 
знаходзіца яшдчэ адна мясцовая 
знакамітасць, камень-сіедавік з 
выявай следа Маці Божай. Наогул 
камяні-валуны з поўнасцю і з 
часткова выбітай выявай слядоў 
чалавека або розных жывёл, шы- 
рока распаўсюджанны ў Еўропе і 
Азіі, трапляюцца і ў Афрыцы. На 
Бсларусі вядома каля сямідзесяці 
такіх камянёў, якія сканцэнт- 
раваны на поўначы і ў цэнтры 
краіны. У большасці выпадкаў 
гэта адзін след ў натуральную 
велічыню, але сустракаюцца і два: 
звычайна, след дарослага і дзіцяці. 
Бываюць каменні са слядамі жы- 
вёл (аленя, зайца, мядзведзя, лі- 
сіцы, ваўка, казы, ката) 

Паводле меркаванняў не- 
каторых навукоўцаў ў другой 
палове другога тысячагодзя да 
нашай эры ў канцы бронзавага 
веку ўзнік культ камянёў-сле- 
давікоў. У той час існавала стро- 
гая забарона ствараць выявы 
багоў. Але зварот да небачнага 
бога вымушаў чалавека шукаць 


Рэдактар Станіслаў Суднік 


Рэдакцыйная калегія: 
Міхась Булавацкі, Людміла Дзіцэвіч 

Вольга Іпатава, Васіль Ліцьвінка, 


Ірына Марачкіна, Леакадзія Мілаш, 
Алесь Петрашкевіч, Людміла Піскун, 
Аляксей Пяткевіч, Уладзімір Содаль, 


Станіслаў Суднік, Павел Сцяцко, 


Алег Трусаў. 


адзнакі яго бачнай прысутнасці. 
Таму і з'явіліся выявы “слядоў 
бога”. 

З прыходам хрысціянства 
многія следавікі сталі прошчамі. У 
народзе вада са следавікоў лі- 





іа 


Камень-следавік ў вёсцы Бабры Лідскага раёна 


чыцца гаючай і святой. Камень ў 
Бабрах не з'яўляецца выклю- 
чэннем. Раней гэты камень зна- 
ходзіўся на лузе за вёскай, а ў 20- 
х гадах мінулага сіагодзя айцец 
Аляксандр перавёз яго пад царкву 
і асвяціў, кажуць айцеп Аляксандр 
распаўсюджваў бе іарускую га- 
зегу “Раніца” і прапаноўваў пры- 
хаджанам падпісвацца на яе. 

У 1966 г. царква была пры- 
мусова зачынена. Людзі баранілі 
свой храм, як маілі - лямант 
жанчын быў чуцён за шмат кіла- 
меграў ад вёскі, мужчыны не 
пускалі міліцыянтаў у царкоўную 
браму. Толькі пасярод ночы, на 
наступныя суткі царква была 
захоплена. Вынік быў жудасны 
быў знішчаны царкоўны архіў. 
Паводле сведчанняў вяскоўцаў 
кнігі былі проста выкінуты ў гразь 
і патаптаны. У 1991 г. царква была 
адрамантавана і зноў адчынена. 
Зараз ў яс два разы на месяц 
прыязджае бацюшка і праводзіць 
службу. Падчас апошняга нашага 
прыезду вяскоўцы доўга спрача- 
ліся, колькі іх засталося 46 ці 48, 
амаль усе яны пенсіянеры. Перс- 
пектыў у сваёй вёскі вяскоўцы не 
бачаць, лічаць, што за 6-8 гадоў 
яна знікне. Тут узнікае балючае 
пытанне, што будзе з храмам, 
дубам, каменем? 

На наш погляд дяржаве 
неабходна ўзяць пад ахову нс 
толькі ў Бабрах, але ва ўсёй краіне 
помнікі архітэктуры і археалогіі, 
бо ў адваротным выпадку іх чакае 
незайздросны лёс капліцы ў Цвер- 
бутах, якая была знішчана ў са- 
мым канцы 20 стагоддзя. 

Міхась Бурачэўскі, 
Уладзімір Круцікаў, 
Лявон Лаўрэш. 

Аўтары цалкам адказныя за падбор 
і дакладнасць прыведзенай інфармацыі 


Й 





т 


ЎЎ 
зас 


Алесь МАКРАЦОЎ 


ПАРЦЭЛЫ 


Ж шо 


Сусед глядзеў 

На луг вачмі касца, 
Затым на лес - 
Вачамі дрывасека... 


Саюз 

Расейскага дома 
З беларускімі 
Сенцамі... 


жо Жо 


Культура... 
Гумусны слой 
Пясчанай глебы 


АЙЧЫНЫ... 

ж ж ж 
Геніяльныя 
Творы мастацтва... 
Рэха 


Творчасці Бога. 


ж ж ж 


Дуб векавечны - 
Вялікая літара 
Сказа 

Тутэйшай прыроды... 


Народ 

Без сваёй мовы, 
Што мастак 
Без палітры... 


ж жо Ж 
Складае 
На трох мовах: 
Талент 


Пачаў кусціцца... 


ж ж ж 


Нібыта шэдэўр 
Без рамы, 
Народ 

Без сваёй 
Дзяржаўнасці... 


Вятры 

Дабра і зла 
Хістаюць 
Лістоту душ... 


Між дрэў 
Еўрапейскага гаю 
Знявечанае дрэва 
Беларусі... 

















